

# L-Ordni tas-Serviti

## *Imwaqqfa nhar l-Assunta 1233*

Kitba ta' Joe Chetcuti



Kien il-jum 15 ta' Awissu tas-sena 1233, méta l-Verġni Mbierka Marija Santissima dehret lil seba' persuni nobbli mill-belt ta' Firenze u qaltihom biex ihallu dinja warajhom u jinghaqdu f'Ordni u jghixu biss ghal Alla. Dawn il-persuni kienu qed jaghmlu rtir organizzat mis-Socjetà Laudesi nhar il-festa ta' Santa Marija. Dawn il-persuni kienu *businessmen*, nies tan-negozju, imma obdew lill-Madonna, hallew kollox warajhom, u nghanqu flimkien u bdew jghixu ta' patrijiet.

Fi ftit żmien huma akkwistaw lokal jismu *La Camarzia*, ftit metri boghod mill-hitan tal-belt ta' Firenze. Aktar tard sabu post akbar fuq Monte Senario, hdax-il mil boghod minn Firenze. F'Monte Senario reġa' kellhom dehra oħra tal-Madonna. F'idejha kienet qed iżzomm libsa sewda, li kellha tkun il-konfratija – l-uniformi – tas-Socjetà tas-Serviti. Madwar il-Madonna kien hemm numru ta' anġli. Ftít minn dawn l-anġli kellhom f'idejhom strumenti tal-Passjoni ta' Ġesù, anglu kellu f'idu r-Regola ta' Santu Wistin filwaqt li anglu iehor kellu parçmina kbira bl-isem *Serviti ta' Marija* miktuba fuqha.

F'dik id-dehra l-Madonna tkellmet u qalet: "Jiena għażiltkom biex tkunu s-servi tieghi, l-ewwel grupp tas-servi tieghi. Intom se tahdmu fil-ghalqa ta' Ibni Ġesù. Gibtilkom hawnhekk il-libsa li se tibdew tilbsu. Il-kulur skur tal-libsa jfakkarkom fil-vleġeġ ta' dulur li jien sofret hemm fuq il-Kalvarju wieqfa taht is-salib li fuqu Ibni kien imsallab. Ircievew ukoll dan il-ktieb tar-Regola ta' Santu Wistin. B'dan l-isem ta' *Servi* tieghi intom takkwistaw il-hajja ta' dejjem."

F'Malta m'għandniex din l-ordni ta' patrijiet, is-Serviti ta' Marija, imma din l-Ghaqda hi mxerrda mad-dinja kollha. Prezentement in-numru tas-Serviti huwa ta' '1 fuq minn elf u mija li minnhom 810 huma sacerdoti li jgħaddsu. Id-dar ġeneralizja tas-Serviti hija Ruma, u l-akbar numru ta' dawn il-patrijiet jinsabu fl-

Amerika. L-ispirtu distintiv ta' din l-Ordni hu l-qdusija personali tal-membri billi spiss jimmeditaw fuq il-Passjoni ta' Ġesù u d-Duluri tal-Verġni Marija. Il-missjoni ta' l-Ordni hi wkoll li jxerrdu dawn id-devozzjonijiet fost il-bnedmin kollha.

L-Ordni tas-Serviti hu maqsum fi tliet Ordnijiet: l-Ordni tal-Patrijiet, it-Tieni Ordni dak tas-Sorijiet u t-Terz'Ordni, dak li hu msejjah *Tal-Montellati*. It-Tieni Ordni kien mibdi minn żewġ fundaturi nisa: il-Venerabbli Elena u l-Venerabbli Roża fis-sena 1285. L-Ordni tas-Serviti nisa għandu kunventi fl-Italja, fl-Austria u f'Bognor, l-Ingilterra. It-Terz'Ordni – dak tal-Mantellati kien imwaqqaf minn Santa Ġuljana Falconieri fis-sena 1284. Din il-fergħa tas-Serviti tagħmel hafna xogħol ta' natura soċjali l-istess bhalma kienet tagħmel il-fundatrici. Kważi f'kull pajjiż ta' l-Ewropa jeżisti kunvent tal-Montellati. L-arçdukessa ta' l-Awstrija għenet bil-bosta lill-Ordni tal-Montellati billi tat flus halli jitwaqqfu numru ta' kunventi fl-Ewropa. Din l-arçdukessa hija l-Venerabbli Anna Ġuljana li qabel mietet saret ukoll *Montellata*. Fis-sena 1850 nfetħ l-ewwel kunvent tal-Montellati għewwa l-Ingilterra. Fis-sena 1871 xi sorijiet Inġliżi ġew mibghuta fl-Amerika biex jifthu kunventi hemmhekk. Għall-ewwel ma rnexxielhomx, imma rnexxielhom fis-sena 1893. Illum għandhom kunventi f'diversi ŧtati ta' l-Amerika u novizzjat f'Cherokee, Iowa. Dawn is-sorijiet imexxu skejjel jgħallmu f'kulleggi u Universitajiet, jiehdu hsieb ir-romol u l-orfni, u jduru bil-morda.

Qabel nispiçça dan l-artiklu ma rridx ninsa nsemmi wiehed patri tas-Serviti li kien jismu Filippu. Dan Filippu, illum San Filippu, tant hadem fi hdan l-Ordni tas-Serviti li beda jiszejjah it-tmien membru fundatur ta' l-Ordni. Kien fi żmienu u bit-thabrik tieghu li l-kunventi tas-Serviti nfethu u ždiedu bil-bosta.